



मैं खिलाड़ी की काबिलियत का आकलन इस आधार पर करता हूँ कि वह कितने साल खेल सका। - रिंकी पॉटिंग

पूर्व ऑस्ट्रेलियाई खिलाड़ी, खिलाड़ियों की काबिलियत को लेकर।



आज का खिलाड़ी



जॉश लिटिल

हार्दिक पंड्या की कप्तानी वाली गुजरात टाइटंस आईपीएल 2023 सीजन में अपना खिताब बनाने की कोशिश कर रही है। हालांकि अभी तक टीम पिछले सीजन जैसी लय में नजर नहीं आई है। उस पर अब गुजरात के लिए एक टैशन और बढ़ गई है। पहली बार आईपीएल में खेल रहे बाएं हाथ के

युवा तेज गेंदबाज जॉश लिटिल को उनके देश से बुलावा आया है। आयरलैंड क्रिकेट बोर्ड ने लिटिल को अगले महीने होने वाली अहम वनडे सीरीज के लिए स्कॉटलैंड में शामिल किया है। इस सीरीज के जरिए आयरलैंड के पास वनडे विश्व कप में सीधे क्वालिफाई करने का मौका है।

राष्ट्रूत जयपुर, 21 जून, 2023 7

क्या आप जानते हैं? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

सात्विक-चिराग करियर की बेस्ट तीसरी वर्ल्ड रैंकिंग पर पहुंचे

सिंधु को एक स्थान का फायदा, मेंस सिंगल्स में प्रणय 9वें नंबर पर बरकरार



नई दिल्ली, 20 जून। सात्विक साईराज रंकीरेड्डी और चिराग शेट्टी की भारतीय बैडमिंटन जोड़ी ने मंगलवार को जारी की ताजा रैंकिंग में अपने करियर की बेस्ट वर्ल्ड रैंकिंग हासिल कर ली। सात्विक-चिराग अपनी पिछली रैंकिंग से एक स्थान ऊपर बढ़कर पुरुष युगल की विश्व रैंकिंग में तीसरे स्थान पर पहुंच गए हैं। पिछले साल कॉमनवेल्थ गेम्स का गोल्ड मेडल, फ्रेंच ओपन सुपर 750

खिताब और मौजूदा सीजन में इंडोनेशिया ओपन और स्विस ओपन 300 खिताब जीतने वाली सात्विक और चिराग की जोड़ी के अब 15 टूर्नामेंट में 82331 अंक हैं। चिराग शेट्टी और सात्विक साईराज की भारतीय जोड़ी ने रविवार (18 जून 2023) को इंडोनेशिया ओपन का खिताब जीता था। चिराग-सात्विक की जोड़ी ने टूर्नामेंट की दूसरी सीड हासिल किया और वूड यिक सोह की मलेशियाई जोड़ी को

सोघे गेम में 21-17 और 21-18 के अंतर से हराया था। चिराग-सात्विक की जोड़ी वर्ल्ड टूर सुपर-1000 का टाइटल जीतने वाली पहली भारतीय जोड़ी बनी। इतना ही नहीं, यह इकलौती भारतीय जोड़ी है, जिसने वर्ल्ड टूर में सुपर-100, सुपर-300, सुपर-500, सुपर-750 और सुपर-1000 चारों टाइटल जीते हैं। महिला एकल में दो बार की ओलंपिक पदक विजेता पीवी सिंधु 12वें स्थान पर

पहुंच गई हैं। सिंधु सात साल में पहली बार मार्च में शीर्ष 10 की रैंकिंग से बाहर हो गई थीं। महिला युगल में त्रीशा जॉली और गायत्री गोपीचंद की जोड़ी भी 16वें स्थान पर बनी हुई है। मेंस सिंगल्स में एचएस प्रणय 9वें स्थान पर बरकरार हैं। लक्ष्य सेन को रैंकिंग में दो स्थान का फायदा हुआ है। वो अब 18वें स्थान पर पहुंच गए हैं। किदांबी श्रीकांत भी तीन स्थान के फायदे से 19वें स्थान पर पहुंच गए हैं।

पीसीबी अध्यक्ष की दौड़ से बाहर हुए सेठी

लाहौर, 20 जून। पाकिस्तान क्रिकेट बोर्ड (पीसीबी) के अंतरिम अध्यक्ष नजम अशरफ प्रधानमंत्री शहबाज शरीफ द्वारा नियुक्त अंतरिम प्रबंधन समिति का नेतृत्व करने के बाद सेठी पीसीबी अध्यक्ष के रूप में बने रहने के प्रबल दावेदार थे। अंतरिम समिति का कार्यकाल बुधवार को समाप्त होने वाला है।

प्रधानमंत्री पाकिस्तान में क्रिकेट बोर्ड के संरक्षक हैं और पीसीबी बोर्ड ऑफ गवर्नर्स में अध्यक्ष सहित दो सदस्यों की सीधी नियुक्ति करते हैं। शरीफ सरकार इस समय आसिफ अली ज़रदारी की अध्यक्षता वाली पाकिस्तान पीपुल्स पार्टी (पीपीपी) के सहयोग से चल रही है। हाल के हफ्तों में पीपीपी ने मांग की है कि उसके उम्मीदवार को पीसीबी का नया अध्यक्ष बनाया जाना चाहिए, क्योंकि गठबंधन में खेल मंत्रालय

उसके पास है। सेठी ने अपने आप को इस रस्साकशी से अलग करते हुए मंगलवार राखी रात के बाद ट्वीट किया, मैं आसिफ ज़रदारी और शहबाज शरीफ के बीच विवाद का कारण नहीं बनना चाहता। इस तरह की अस्थिरता और अनिश्चितता पीसीबी के लिये अच्छी नहीं है। इन परिस्थितियों में मैं पीसीबी अध्यक्ष पद का उम्मीदवार नहीं हूँ। सभी हितधारकों को शुभकामनाएं।

पूर्व पीसीबी अध्यक्ष जका अशरफ को पीपीपी का समर्थन प्राप्त है और वह प्रधानमंत्री द्वारा नियुक्त दो उम्मीदवारों में से एक हो सकते हैं। उल्लेखनीय है कि सेठी पिछले दिसंबर रमीज राजा की जगह पीसीबी के अध्यक्ष बने थे। शरीफ सरकार ने उन्हें 2014 के संविधान के तहत खेल के घरेलू ढांचे को बहाल करने के लिये 120 दिन का समय दिया गया था, जबकि 2019 के पीसीबी संविधान को रद्द कर दिया गया था।

भारत अंडर-17 महिला टीम का तैयारी शिविर 7 जुलाई से

नयी दिल्ली, 20 जून। इस साल सितंबर में होने वाले एएफसी अंडर-17 महिला एशियाई कप क्वालीफायर के दूसरे दौर के लिये 33 सदस्यीय भारतीय फुटबॉल टीम अपना तैयारी शिविर सात जुलाई से इंदौर में शुरू करेगी। अखिल भारतीय फुटबॉल महासंघ ने मंगलवार को यह जानकारी दी। कोच प्रिया पीवी की अगुआई में भारतीय टीम अप्रैल में किर्गिज गणराज्य में क्वालीफायर के पहले दौर में ग्रुप एफ में शीर्ष स्थान पर रही थी। भारतीय लड़कियों ने मेजबान टीम को 1-0 और ब्यांगमार को 2-1 से हराकर दूसरे दौर के लिये क्वालीफाई किया। भारत को टूर्नामेंट के दूसरे दौर में ग्रुप-ए में कोरिया गणराज्य, थाईलैंड और ईरान के साथ खड़ा गया है। एशियाई फुटबॉल परिषद ने अभी आयोजन स्थल की पुष्टि नहीं की है। क्वालीफायर की शीर्ष दो टीमों इंडोनेशिया में अप्रैल 2024 में होने वाले मुख्य टूर्नामेंट में हिस्सा लेंगी।

तैयारी शिविर के लिये भारतीय टीम : अनिशा उर्वव, खुशी कुमारी, खंबी चानू सरंगथेम, लिनथोइंगनबी चानू थोंगराम, श्रेया शर्मा, खुशी, हिना खातून, विशिष्ट बारा, थोईबिसाना चानू तोइजाम, अखिला राजन, थोई थोई देवी येंद्रेमबम, आय अनिलकुमार, सोनिबिया देवी इरोम, ललिता कुरियाप्राई, मेनका देवी लोरेव्बम, जूही सिंह, बबीता कुमारी, रवेता रानी, शिलजी शाजी, शिवानी टोपो, सिबनी देवी नोंगमेइकापम, सिंडी रेमुत्तपुई, कॉलनी, रेमी थोकचोम, पूजा, काजल कुमारी, सुलजना राउल, निशिमा कुमारी, शौलीना डांग, सरजीदा खातून, मोनिशा सिंह, प्रिया छेत्री, अनिता डुंगडुंग और खुशबू काशीराम सरोज।

टी विशाल ने स्पेशल ओलंपिक में जीता भारत का पहला पदक

बर्लिन, 20 जून। पुडुचेरी के टी विशाल ने 2023 स्पेशल ओलंपिक विश्व खेलों में भारतलिये में रजत जीतकर पदक तालिका में पाठ का खाता खोल दिया है। इस 16 वर्षीय भारोत्तोलक ने सोमवार को पुरुषों की स्क्वाट प्रतियोगिता (122.50 किग्रा), डेडलिफ्ट प्रतियोगिता (155 किग्रा), बेंच प्रेस (85 किग्रा) और संयुक्त प्रतियोगिता में रजत जीतकर प्रतियोगिता में भारत को पहला पदक दिलाया। अपने माता-पिता द्वारा खेलकूद में भाग लेने के लिये प्रोत्साहित किया जाने पर विशाल ने पैरालिंपिक खेलों को देखकर एथलीट बनने का फैसला किया था। उन्होंने तुरंत अपने माता-पिता से एक कोच खोजने के लिये कहा जो उन्हें तकनीक और खेल की अनिवार्यता सिखा सके। विशाल के पिता को जब स्पेशल ओलंपिक भारत के बारे में पता चला तो उन्होंने कोच और स्पेशल ओलंपिक भारत की स्थानीय निदेशक से बात करके उन्हें संस्था में भर्ती करवाना चाहा। विशाल की मां हालांकि यह स्वीकार करने के लिये तैयार नहीं थीं कि उनका बेटा एक विशेष आवश्यकताओं के बारे में बात करते हैं। तो अक्सर उसकी मां प्रतिरोध की भावना दिखाती हैं। हमने उन्हें न केवल विशाल की विशेष जरूरतों को स्वीकार करने के लिये प्रेरित किया, बल्कि विशाल को हमारे कार्यक्रम के भीतर आकर खेल का आनंद लेने के लिये कहा। इससे उसे अपने साथियों के समूह के साथ प्रदर्शन करते हुए खेलों में बेहतर होने में मदद मिलेगी। साथ ही उसे समाज का हिस्सा बनने में भी मदद मिलेगी।" चित्रा का कहना है कि खेलों में हिस्सा लेने से वह समाज से बेहतर तरीके से जुड़ पा रहे हैं। विशाल के रजत पदक जीतने की खबर फोन पर सुनकर उनकी मां भी खुशी और गर्व से भर गयीं।

जावेद मियांदाद ने फिर दिया भारत विरोधी बयान कहा- पाक वर्ल्ड कप खेलने भारत न जाए, पहले भारतीय टीम पाक आए

नई दिल्ली, 20 जून। पाकिस्तान क्रिकेट टीम के पूर्व कप्तान जावेद मियांदाद ने एशिया कप को लेकर पर हमला किया। मियांदाद ने कहा - अगर भारत एशिया कप खेलने पाकिस्तान नहीं आ सकता तो पाकिस्तान को भी वर्ल्ड कप खेलने के लिए नहीं जाना चाहिए। अगर भारत चाहता है कि पाकिस्तान वर्ल्ड कप के लिए आए, तो उसे पहले पाकिस्तान का दौरा करना चाहिए। इसी आधार पर पाकिस्तान को वर्ल्ड कप खेलने पर निर्णय लेना चाहिए। मियांदाद ने आगे कहा - पाकिस्तान 2012 और 2016 में भारत आया था, लेकिन भारत 2008 के बाद से पाकिस्तान नहीं आया। अगर मुझे फैसला करना होता तो मैं कभी भी कोई मैच खेलने भारत नहीं जाता, यहां तक कि वर्ल्ड कप में भी नहीं। एशिया कप क्रिकेट टूर्नामेंट 2023 के मैच पाकिस्तान और श्रीलंका में हाइब्रिड मॉडल में खेले जाएंगे। पाकिस्तान में टूर्नामेंट के सिर्फ 4 मैच होंगे। बाकी 9 मुकाबले श्रीलंका में होंगे।

शुरुआती ग्रुप स्टेज के चार मैच पाकिस्तान में होंगे। इनमें एक ग्रुप से पाकिस्तान नेपाल मैच और दूसरे ग्रुप से अफगानिस्तान बांग्लादेश, अफगानिस्तान श्रीलंका और बांग्लादेश श्रीलंका मैच शामिल हैं। यानी पाकिस्तान में भारत का एक भी मैच नहीं होगा। फाइनल भी श्रीलंका में ही खेला जाएगा। इंटरनेशनल क्रिकेट काउंसिल के कैलेंडर में 2023 में होने वाले एशिया कप की मेजबानी पाकिस्तान को दी गई। भारतीय क्रिकेट कंट्रोल बोर्ड ने कैलेंडर जारी होते ही यह साफ कर दिया था कि टीम इंडिया खेलने के लिए पाकिस्तान नहीं जाएगी। ने एशिया कप किसी न्यूट्रल वेन्यू पर कराने को कहा था, लेकिन पाकिस्तान क्रिकेट बोर्ड नहीं माना। हालांकि, पाकिस्तान ने टूर्नामेंट को हाइब्रिड मॉडल पर कराने का प्रस्ताव भी दिया था। हाइब्रिड मॉडल के मुताबिक, भारत के मैच पाकिस्तान के अलावा किसी और देश में करा दिए जाएंगे। टूर्नामेंट के बाकी मैच पाकिस्तान में होंगे।

हिमाचल में एडवेंचर स्पोर्ट्स तकनीकी टीम को मिली हरी झंडी, पर्यटन को लगे पंथा

शिमला, 20 जून। हिमाचल प्रदेश में कांगड़ा जिले के बोड़-बिलिंग में सैलानी जल्द ही बंजी जॉंपिंग का भी लुफ्त उठा सकेंगे। यहां बंजी जॉंपिंग शुरू करने के लिए एडवेंचर स्पोर्ट्स की तकनीकी टीम से हरी झंडी मिल चुकी है। अब पर्यटन निदेशालय इसको लेकर समीक्षा करेगा। कांगड़ा के पर्यटन अधिकारी विनय धीमान ने मंगलवार को यह जानकारी दी। धीमान ने कहा कि बोड़ बिलिंग में बंजी जॉंपिंग साहसिक गतिविधियों को लेकर एडवेंचर स्पोर्ट्स अधिनियम के तहत पंजीकरण के लिए आवेदन किया गया था। इसके बाद विशेषज्ञों के समूह ने चिह्नित स्थल का दौरा कर स्वीकृति प्रदान कर दी गई है। उन्होंने बताया कि इसके अलावा बोड़-बिलिंग के सलावक में सस्पेंशन त्रिज बंजी-जॉंपिंग शुरू करने के लिए हिमाचल एडवेंचर स्पोर्ट्स अधिनियम के तहत पंजीकरण के लिए आवेदन किया गया था। आवेदन के बाद एडवेंचर स्पोर्ट्स की तकनीकी टीम ने सलावक का निरीक्षण कर इसे बंजी-जॉंपिंग के लिए उपयुक्त कारगर दिया और स्वीकृति दी। अब पर्यटन निदेशालय की ओर से चिह्नित स्थान की समीक्षा की जाएगी।

वनडे वर्ल्डकप तवालीफायर में ओमान ने किया उलटफेर आयरलैंड को 5 विकेट से हराया

ओमान, 20 जून। वनडे वर्ल्ड कप के क्वालिफायर में ओमान ने उलट फेर करते हुए आयरलैंड को 5 विकेट से हराया। आयरलैंड पाकिस्तान और इंग्लैंड जैसी टीमों को हरा चुकी है। वहीं एक अन्य मुकाबले में श्रीलंका ने को 175 रन से हराया। वनडे वर्ल्ड कप अक्टूबर-नवंबर में भारत में खेला जाना है। इसमें 10 टीमों में भाग लेंगी। आठ टीमों का फैसला रैंकिंग के आधार पर हो चुका है। दो अन्य टीमों का फैसला क्वालिफायर मुकाबले से हो रहे हैं। क्वालिफायर मुकाबले में वेस्टइंडीज और श्रीलंका सहित 10 टीमों में भाग ले रही हैं। जिम्बाब्वे में खेले जा रहे क्वालिफायर टूर्नामेंट में टॉप दो पर रहने वाली टीमों वर्ल्ड कप में भाग लेंगी। सोमवार को खेले गए मैच में ओमान ने आयरलैंड को हराकर लीग का अपना पहला मैच जीत लिया है। पहले बल्लेबाजी करते हुए आयरलैंड की टीम ने 7 विकेट पर 281 रन का स्कोर खड़ा किया था। जिसे ओमान की टीम ने 48.1 ओवर में 5 विकेट के नुकसान पर हासिल कर लिया।



आयरलैंड की ओर से जॉर्ज डॉकरेल ने नाबाद 91 रन की पारी खेली, जबकि हैरी टेक्टर ने 52 रन बनाए। इन दोनों के अलावा आयरलैंड का और कोई बल्लेबाज ज्यादा कुछ नहीं कर पाया। वहीं ओमान की तरफ से बिलाल खान और फैयाद बट ने 2-2 विकेट लिए। 282 रन का टारगेट का पीछा करने उतरी ओमान की शुरुआत भी अच्छी नहीं रही। पर बैटर कश्यप प्रजापति और अकिब इल्यास ने पारी को संभाला। दोनों के

बीच 92 रन की साझेदारी हुई। प्रजापति ने 72 रन और इल्यास ने 52 रन बनाए। वहीं टीम के कप्तान जिशान मसूद ने 59 रन बनाकर टीम की जीत में अहम योगदान दिया। इनके अलावा मोहम्मद नदीम ने 46 रन की नाबाद पारी खेली। पहले बल्लेबाजी करते हुए श्रीलंका ने 6 विकेट के नुकसान पर 355 रन बनाए। कुसल मंडिस ने सबसे ज्यादा 78 रन बनाए। सदीरा समरविक्रमा श्रीलंकर के दूसरे टॉप स्कोरर रहे।

विराट कोहली की नेटवर्थ 1000 करोड़ के पार

इंस्टाग्राम पर एक पोस्ट से कमाई 8.9 करोड़, सालाना कॉन्ट्रैक्ट मिलते हैं 7 करोड़

नई दिल्ली, 20 जून। टीम इंडिया के स्टार बैटर विराट कोहली की नेटवर्थ 1000 करोड़ रुपए के पार पहुंच गई है। 34 साल के कोहली की नेटवर्थ को लेकर यह खुलासा स्टॉक ग्रो कंपनी ने किया है। रिपोर्ट के मुताबिक, इंस्टाग्राम पर 253 मिलियन (25 करोड़ 30 लाख) फॉलोअर्स वाले कोहली की नेटवर्थ 1050 करोड़ रुपए हो गई है।



पूर्व भारतीय कप्तान कोहली को भारतीय क्रिकेट कंट्रोल बोर्ड ने अपनी कॉन्ट्रैक्ट लिस्ट में 'केटगरी में जगह दी है। कोहली को से सालाना 7 करोड़ रुपए कॉन्ट्रैक्ट के तहत मिलते हैं। इसके अलावा उन्हें एक टेस्ट के लिए 15 लाख,

एक वनडे के लिए छह लाख और एक टी-20 मैच खेलने के लिए तीन लाख रुपए देता है। कोहली इंडियन प्रीमियर लीग टीम रॉयल चैलेंजर्स बेंगलुरु टीम का हिस्सा हैं। उन्हें सालाना 15 करोड़ रुपए भुगतान करता है। कोहली का मुंबई और गुलुगुम में घर है। मुंबई वाले घर की कीमत 34 करोड़ और गुलुगुम वाले घर की कीमत 80 करोड़ रुपए है। कोहली के पास 31 करोड़ की लक्जरी कारों का कलेक्शन है। सोशल मीडिया की बात करें तो इंस्टाग्राम पर कोहली एक पोस्ट के लिए 8.9 करोड़ रुपए चार्ज करते हैं। वहीं,

ट्विटर पर वे प्रति पोस्ट 2.5 करोड़ रुपए लेते हैं। कोहली के इंस्टाग्राम अकाउंट पर 25 करोड़ से ज्यादा (253 मिलियन) फॉलोअर्स हैं। वे इंस्टाग्राम अकाउंट पर इतने ज्यादा फॉलोअर्स वाले पहले एशियाई भी हैं। कोहली ब्रांड एंडोर्समेंट से सालाना करोड़ों रुपए कमाते हैं। कोहली जितनी कमाई क्रिकेट से करते हैं, उससे चार गुना ज्यादा एंड, ब्रांड एंडोर्समेंट और स्टार्टअप से कर रहे हैं। उन्होंने सात स्टार्टअप में निवेश किया है। वेस्ट ट्राइब, यूनिवर्सल स्पोर्ट्सवॉज, एमपीएल और स्पोर्ट्स कॉन्वो शामिल हैं। वे 18 से अधिक ब्रांड्स का विज्ञापन करते हैं।

पीसीबी अध्यक्ष बनने के एक कदम करीब पहुंचे अशरफ

लाहौर, 20 जून। पाकिस्तान क्रिकेट बोर्ड (पीसीबी) के पूर्व अध्यक्ष जका अशरफ प्रधानमंत्री शहबाज शरीफ द्वारा बोर्ड ऑफ गवर्नर्स के लिये चुने जाने के बाद एक बार फिर पीसीबी अध्यक्ष बनने की कगार पर हैं। प्रधानमंत्री शरीफ ने अशरफ और सुप्रीम कोर्ट के वकील मुस्ताफा रामडे के नाम पीसीबी बोर्ड ऑफ गवर्नर्स के लिये प्रस्तावित किये हैं। उल्लेखनीय है कि पाकिस्तान क्रिकेट बोर्ड (पीसीबी) के अंतरिम अध्यक्ष नजम अशरफ प्रधानमंत्री शहबाज शरीफ द्वारा नियुक्त अंतरिम प्रबंधन समिति का

नेतृत्व करने के बाद सेठी पीसीबी अध्यक्ष के रूप में बने रहने के प्रबल दावेदार थे। अंतरिम समिति का कार्यकाल बुधवार को समाप्त होने वाला है। अशरफ ने नौ साल बाद पीसीबी में वापसी की है। इससे पहले 2013 और 2014 में भी अशरफ और सेठी के बीच शीर्ष पद के लिये रस्साकशी देखने को मिली थी। उस समय यह जोड़ी अध्यक्ष पद के लिये लंबी कानूनी लड़ाई में शामिल थी। अंततः, पूर्व प्रधानमंत्री नवाज शरीफ ने आखिरकार अशरफ को बाहर कर सेठी को यह पद सौंपा था। सेठी को हालांकि गहन मध्स्थता के बाद अशरफ के लिये पद छोड़ने के लिये मजबूर होना पड़ा था। उल्लेखनीय है कि सेठी पिछले दिसंबर के बाद ट्वीट किया, मैं आसिफ ज़रदारी और शहबाज शरीफ के बीच विवाद का कारण नहीं बनना चाहता। इस तरह की

अस्थिरता और अनिश्चितता पीसीबी के लिये अच्छी नहीं है। इन परिस्थितियों में मैं पीसीबी अध्यक्ष पद का उम्मीदवार नहीं हूँ। सभी हितधारकों को शुभकामनाएं। अशरफ ने नौ साल बाद पीसीबी में वापसी की है। इससे पहले 2013 और 2014 में भी अशरफ और सेठी के बीच शीर्ष पद के लिये रस्साकशी देखने को मिली थी। उस समय यह जोड़ी अध्यक्ष पद के लिये लंबी कानूनी लड़ाई में शामिल थी। अंततः, पूर्व प्रधानमंत्री नवाज शरीफ ने आखिरकार अशरफ को बाहर कर सेठी को यह पद सौंपा था। सेठी को हालांकि गहन मध्स्थता के बाद अशरफ के लिये पद छोड़ने के लिये मजबूर होना पड़ा था। उल्लेखनीय है कि सेठी पिछले दिसंबर के बाद ट्वीट किया, मैं आसिफ ज़रदारी और शहबाज शरीफ के बीच विवाद का कारण नहीं बनना चाहता। इस तरह की

बहाल करने के लिये 120 दिन का समय दिया गया था, जबकि 2019 के पीसीबी संविधान को रद्द कर दिया गया था। सेठी ने बतौर अध्यक्ष पीसीबी में कुछ बड़े फैसले भी लिये, जिसमें मिर्की आर्थर को क्रिकेट निदेशक नियुक्त करना और ग्रांट ब्रैडबर्न को मुख्य कोच बनाना शामिल है। दक्षिण अफ्रीका के पूर्व तेज गेंदबाज कोच भी नियुक्त किया गया है। भारत और पाकिस्तान के बीच एशिया कप को लेकर चल रही तनातनी को खत्म करने के लिये हाइब्रिड मॉडल का प्रस्ताव भी सेठी ने ही रखा था। इस स्वीकृत मॉडल के तहत, एशिया कप के चार मैच पाकिस्तान में आयोजित होंगे, जबकि भारत के मुकाबलों सहित अन्य नौ मैचों की मेजबानी श्रीलंका करेगा।



तीये की बैठक श्री रामगोपाल जी अजमेरा

(सैनी) का देवलोकागमन दिनांक 19.06.2023 को हो गया है। जिनकी तीये की बैठक 21.06.2023 बुधवार सायंकाल 5 से 6 बजे तक शिव मंदिर (सैनी समाज) मधुवन कॉलोनी जयपुर रखी गई है। शोकाकुल- मोहरौ देवी (धर्मपत्नी) दोलतराम (भाई) कैलाश, कमल, प्रकाश, अविनाश (पुत्र), सत्यनारायण, रमेश (भतीजे) रोहित, राहुल, बॉबी, प्रंजुल, (पौत्र) प्रभान, प्रखर (प्रपौत्र) एवम समस्त अजमेरा परिवार। 9461802315, 9314619538, 9828249498



श्रीमती कमला देवी गोठवाल

धर्मपत्नी स्वर्गीय श्री दोलतराम गोठवाल दर्जी का स्वर्गवास 19.06.2023 को हो गया है तीये की बैठक 21.06.2023 को सायंकाल 5:00 से 6:00 बजे मंदिर नामदेव जी का, तीसरा चौंराहा, गोविंदरायजी का रास्ता, चंदापेल बाजार, जयपुर पर होगी। शोकाकुल- मिरथारी (देवर), लाराचंद, भींवलाल, सत्यनारायण, धर्मेश, श्री गोपाल, मोहित (पुत्र), एवं समस्त गोठवाल परिवार। आशा देवी: मुन्नालाल, इंदिरा देवी- सुरेंद्र कुमार, पुष्पा देवी- राजकुमार, सीता देवी- बननारीलाल (पुत्री- दामाद), महेश, आशीष, विष्णु, नवीन, अनुज (दोहिते)